



दैनिक

# न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO N- CHHHIN/2018/76480 || Postal Registration No-055/Raigarh DN CG || रायगढ़, शनिवार 20 जुलाई 2019 || पृष्ठ-4, मूल्य 3 रूपए || वर्ष-01, अंक-288

## महत्वपूर्ण एव खास

### कांग्रेस, द्रमुक का लोकसभा से बहिर्गमन

नईदिल्ली (आरएनएस)। कर्नाटक में चल रहे राजनीतिक संकट के मुद्दे पर शुक्रवार को लोकसभा में कांग्रेस और द्रविड़ मुनेत्र कडगम (द्रमुक) ने बहिर्गमन कर दिया। कर्नाटक के राज्यपाल वजुभाई वाला ने मुख्यमंत्री एच.डी. कुमारस्वामी को शुक्रवार को 1.30 बजे तक सदन में कांग्रेस-जद(एस) गठबंधन सरकार का बहुमत सिद्ध करने का निर्देश दिया है। मुख्यमंत्री के अधिवक्ता ने हालांकि इस निर्देश को रद्द करने के लिए शुक्रवार को सर्वोच्च न्यायालय में याचिका दायर की है।

### हवाई क्षेत्र बंद करने से पाक को हुआ 8 अरब का नुकसान

कराची। पाकिस्तान नागरिक उड्डयन प्राधिकरण (सीएए) द्वारा हवाई क्षेत्र पर फरवरी से प्रतिबंध लगाने के कारण उसे 8.5 अरब रुपये का नुकसान हुआ है। पाकिस्तानी मीडिया की रिपोर्ट से यह जानकारी मिली है। पाकिस्तान के विमानन मंत्री गुलाम सरवर खान ने गुरुवार को कहा, यह हमारे संपूर्ण (विमानन) उद्योग के लिए बहुत बड़ा नुकसान है। खान ने आगे कहा, लेकिन इस प्रतिबंध से पाकिस्तान से ज्यादा भारत प्रभावित हुआ है। भारत को लगभग दोगुना नुकसान हुआ है। लेकिन, इस मोड़ पर दोनों तरफ से शांति और सामंजस्य आवश्यक है।

### फिलीपीन में दुर्घटना में नौ बच्चों की मौत, 16 घायल

मनीला। फिलीपीन में एक ट्रक चालक ने बलान वाली सड़क पर गाड़ी पर से नियंत्रण खो दिया जिससे वह पलट गया। ट्रक में सवार कम से कम नौ स्कूली छात्रों की मौत हो गई और 16 अन्य घायल हो गए। पुलिस जांचकर्ता नेल्सन सैकीबल ने बताया कि ड्राइवर समेत घायलों को अस्पताल ले जाया गया। यह दुर्घटना मध्य सेबू प्रांत के बोलजून शहर में हुई। दो गांव के स्कूलों के छात्रों को सांस्कृतिक, स्वास्थ्य और खेल महोत्सव में भाग लेना था। उन्होंने फोन पर बताया कि हादसे के कारण कुछ छात्र ट्रक के अंदर दब गए जबकि अन्य एकदम से उछल गए। निवासियों, पुलिस और दमकलकर्मियों ने उन्हें बाहर निकाला।

### अवैध प्रवासियों को ले जा रही बस दुर्घटना में 15 की मौत

अंकारा। तुर्की के वन प्रांत में गुरुवार को अवैध प्रवासियों को ले जा रही एक मिनीबस के पलटने से 15 लोगों की मौत हो गई और 20 से ज्यादा लोग घायल हो गए। सरकारी एनादोलु एजेंसी की रिपोर्ट के मुताबिक, यह दुर्घटना स्थानीय समयानुसार दोपहर 12 बजे (0900 जीएमटी) प्रांतीय राजधानी वान-ओजाल्प जिले के हाईवे पर हुई। दुर्घटना चालक के वाहन पर नियंत्रण खो देने की वजह से हुई, वाहन सड़क किनारे एक खाई में जा गिरा। वान प्रांत के गवर्नर मेहमत एमिन बिलमेज ने कहा कि मृतकों में महिलाएं व बच्चे शामिल हैं। बिलमेज ने कहा कि पीड़ितों की राशियता के बारे में अभी पता नहीं चला है। उन्होंने कहा कि ऐसा माना जाता है कि वे अफगानिस्तान, पाकिस्तान व बांग्लादेश से हैं।

### राजीव सक्सेना एम्स बोर्ड के सामने पेश हों: सुप्रीम कोर्ट


अगस्ता वेस्टलैंड हेलीकाप्टर मामले

नईदिल्ली (आरएनएस)। सुप्रीम कोर्ट ने 3600 करोड़ रुपये के अगस्ता वेस्टलैंड हेलीकाप्टर घोटाले से संबंधित धन शोधन मामले में सरकारी गवाह बने राजीव सक्सेना को बृहस्पतिवार को रक्त कैंसर और दूसरी बीमारियों के परीक्षण के लिये अखिल भारतीय आयुर्विज्ञान संस्थान में मेडिकल बोर्ड के समक्ष पेश होने की अनुमति प्रदान कर दी। न्यायमूर्ति अशोक भूषण और न्यायमूर्ति नवीन सिन्हा की पीठ ने इस के निर्देशक द्वारा गठित किये जाने वाले इस मेडिकल बोर्ड को राजीव सक्सेना का परीक्षण करने के एक सप्ताह के भीतर अपनी रिपोर्ट पेश करने का निर्देश दिया है। पीठ ने अपने आदेश में कहा, "प्रतिवादी (राजीव सक्सेना) के अधिवक्ता ने आवश्यकता दिया है कि प्रतिवादी एम्स के निदेशक द्वारा गठित किये जाने वाले मेडिकल बोर्ड के समक्ष दो अगस्त को पेश होगा।"

## कुलभूषण जाधव को मुहैया कराई जाएगी राजनयिक मदद

इस्लामाबाद। अंतर्राष्ट्रीय न्यायालय (आईसीजे) के आदेश के अनुसार पाकिस्तान कुलभूषण जाधव को पाकिस्तानी कानून के अंतर्गत राजनयिक पहुंच देने के लिए राजी हो गया है। पाकिस्तान के विदेश मंत्रालय ने यह जानकारी दी। गुरुवार देर रात जारी बयान के अनुसार, पाकिस्तान के विदेश मंत्रालय ने कहा कि उसने जाधव को वियना संधि के तहत राजनयिक पहुंच लेने के उनके अधिकारों की जानकारी दे दी है। बयान में हालांकि कहा गया है

### » पाकिस्तान के विदेश मंत्रालय ने कहा



जिम्मेदार राष्ट्र के तौर पर पाकिस्तान कुलभूषण जाधव को अपने देश के कानूनों के अनुसार राजनयिक पहुंच प्रदान करेगा, जिस पर काम किया जा रहा है।

भारत ने गुरुवार को पाकिस्तान से आईसीजे के आदेश पर तत्काल कार्रवाई करने और जाधव को राजनयिक पहुंच देने के लिए कहा था। आईसीजे ने पाकिस्तान को जाधव की फांसी की सजा पर रोक बरकरार रखने और उन्हें राजनयिक पहुंच देने का निर्देश दिया था। पाकिस्तान ने जाधव को मार्च 2016 में जासूसी के आरोप में

गिरफ्तार किया था, और तब से वह लगातार भारतीय अधिकारियों को उनसे मिलने की अनुमति नहीं दे रहा है। इसके बाद पाकिस्तान एक सैन्य अदालत द्वारा जाधव को मौत की सजा सुनाने के बाद भारत ने आईसीजे की शरण ली थी। इस्लामाबाद का यह कदम तब आया है जब पाकिस्तान के प्रधानमंत्री इमरान खान अमेरिका दौरे पर जाने वाले हैं। जहां वे 22 जुलाई को अमेरिका के राष्ट्रपति डोनाल्ड ट्रंप से मुलाकात करेंगे। इमरान-ट्रंप की बैठक से पहले

पाकिस्तान ने बुधवार को मुंबई हमले के मास्टरमाइंड और जमात-उल-दावा प्रमुख हाफिज सईद को भी गिरफ्तार किया था। जाधव पर आईसीजे के आदेश को मानते हुए पाकिस्तान ने कहा कि वह अपने कानून के अनुसार प्रक्रिया आगे बढ़ाएगा। आईसीजे के निर्णय के बाद विदेश मंत्रालय ने बयान दिया, फैसला सुनने के बाद पाकिस्तान अब अपने कानून के अनुसार प्रक्रिया आगे बढ़ाएगा। इमरान खान ने भी गुरुवार को इसका समर्थन किया।

## 72 वर्षीय ऑस्ट्रेलियाई बुजुर्ग से लूटा बैग

नईदिल्ली (आरएनएस)। साउथ दिल्ली में एक ऑस्ट्रेलियाई बुजुर्ग को झपटमारों ने निशाना बना डाला। ग्रेटर कैलाश टू के एम ब्लॉक में बुधवार शाम दो बाइक सवार लुटेरे बुजुर्ग का बैग छीनकर भाग गए। पीड़ित का कहना है कि उस बैग में कुछ ऐसी दवाएं थीं जो यहां नहीं मिल सकतीं। फिलहाल पुलिस ने मामला दर्ज कर लिया है और झपटमारों की तलाश की जा रही है।



स्टोर पर पहुंचे। इस दौरान उनके बैग में एपल का लैपटॉप, चार्जर, कपड़े, एक हजार रुपये और कुछ जरूरी कागजात थे। जब वे वहां से निकलकर एक भोजनालय के सामने पहुंचे। तभी पीछे से एक बाइक उनके पास आकर रुकी। उस पर सवार दो युवकों में से एक ने उनके बैग को झपटा और छीनकर भाग गए।

## मास्टरमाइंड मंसूर खान दिल्ली एयरपोर्ट से गिरफ्तार

### » कर्नाटक आईएमए स्टैम

नईदिल्ली (आरएनएस)। धर्म के नाम पर लोगों से अरबों रुपये की ठगी करने वाले आई मनेटरी एडवाइजर (आईएमए) ज्वेल्स के मालिक मोहम्मद मंसूर खान शुक्रवार को भारत पहुंचा। भारत पहुंचते ही प्रवर्तन निदेशालय (ईडी) ने उसे गिरफ्तार कर लिया। आई मनेटरी एडवाइजर (आईएमए) पोंजी घोटाले के मास्टरमाइंड माने जा रहे मंसूर खान को दुबई से दिल्ली

लाया गया है। मंसूर खान अभी ईडी की हिरासत में है और उसे पूछताछ जारी है। गौरतलब है कि मंसूर खान पर ईडी के साथ-साथ एसआईटी ने भी लुक आउट सर्कुलर जारी किया था। मंसूर खान की हिरासत में लेने से पहले स्पेशल इन्वेस्टिगेशन टीम (एसआईटी) चीफ रविकांत गौड़ा ने बताया, हमें खुफिया जानकारी लगी थी कि मंसूर दुबई में छुपा हुआ है। एसआईटी टीम ने दुबई से मंसूर को गिरफ्तार कर लिया है। ईडी के

मुस्लिमों के साथ धोखाधड़ी करने वाले मोहम्मद मंसूर खान ने 1700 करोड़ रुपये से ज्यादा का घोटाला किया है। आईएमए के खिलाफ अब तक 38 हजार निवेशक शिकायत दर्ज करा चुके हैं। बताया जाता है कि हाईकोर्ट में अबतक 18 याचिकाएं दायर की जा चुकी हैं। कंपनी में निवेश करने वालों में आंध्र प्रदेश, तेलंगाना और तमिलनाडु के भी बड़ी संख्या में लोग शामिल हैं।

## 63 प्रतिशत लोकसभा उम्मीदवारों को मिले आधे से ज्यादा वोट

### » एडीआर की रिपोर्ट से खुलासा

नईदिल्ली (आरएनएस)। हाल ही में संपन्न लोकसभा चुनावों में जीते हुए कुल 542 में से 341 उम्मीदवार ऐसे रहे जिन्हें 50 प्रतिशत से भी अधिक वोट मिले। एक रिपोर्ट के अनुसार, कई क्षेत्रों में आपराधिक रिकॉर्ड वाले उम्मीदवारों को भी 50 प्रतिशत से भी अधिक वोट मिले। लोगों ने देश की कमान एक बार फिर प्रधानमंत्री नरेंद्र मोदी को सौंपी। दूसरे कार्यकाल के लिए लोगों ने उन्हें चुने हुए 542 सीटों वाली लोकसभा में से 303 सीटें दीं।



एसोसिएशन फॉर डेमोक्रेटिक रिफॉर्मर्स (एडीआर) और नेशनल इलेक्शन वॉच (एनईडब्ल्यू) ने अपनी रिपोर्ट में कहा कि 341 (63 प्रतिशत) उम्मीदवार ऐसे थे, जिन्होंने 50 प्रतिशत से भी अधिक अंतर के साथ जीत दर्ज की। रिपोर्ट में कहा गया, हलांकि 201 उम्मीदवार (37 प्रतिशत) ऐसे भी थे जिन्होंने 50 प्रतिशत से कम वोटों के साथ जीत दर्ज की। रिपोर्ट में दावा किया गया कि 2019 के आम चुनावों में पड़े वोटों के अनुसार जीत का औसत 52.7 प्रतिशत रहा। इसमें कहा गया है कि भारतीय जनता पार्टी (भाजपा) के जीते हुए 303 उम्मीदवारों में से 79 प्रत्याशी (26 प्रतिशत) ऐसे थे, जिन्हें उनके क्षेत्र में पड़े वोटों में से 50 प्रतिशत से कम वोट मिले।

कांग्रेस के 52 जीते हुए उम्मीदवारों में से 34 (65 प्रतिशत) को 50 प्रतिशत से कम वोट मिले। वहीं द्रमुक के 23 उम्मीदवारों में से चार ऐसे थे जो 50 प्रतिशत से अधिक मतां से जीते। इसमें कहा गया है कि जीते आपराधिक मामलों वाले 233 उम्मीदवारों में से 132 उम्मीदवारों ने 50 फीसदी और उससे अधिक की वोट हिस्सेदारी के साथ जीत हासिल की है। रिपोर्ट में कहा गया कि घोषित आपराधिक मामलों वाले 233 उम्मीदवारों में से 115 ने च्साफज पृष्ठभूमि वाले रनर अप रहे प्रत्याशियों के खिलाफ जीत दर्ज की है।

## ओसामा को ढूंढने वाला कुत्ता, अब मेट्रो की करेगा सुरक्षा

नईदिल्ली (आरएनएस)। दिल्ली मेट्रो की सुरक्षा के लिए केंद्रीय औद्योगिक सुरक्षा बल (सीआईएसएफ) ने बेल्टजियन मालिनोइज ब्रीड के च्योजीज कुत्ते को खरीदा है। यही उसी नस्ल का कुत्ता है जिसने 2011 में अमेरिकी नेवी सील की टीम को पाकिस्तान में वैश्विक आतंकी ओसामा बिन लादेन को ढूंढने में मदद की थी। सीआईएसएफ ने इसे पिछले हफ्ते एक निजी ब्रीडर से खरीदा है। अब इसे इस तरह ट्रेन किया जा रहा है जिससे मेट्रो और एयरपोर्ट पर



फिदायिन हमलों को नाकाम किया जा सके। सीआईएसएफ ने इसे बेंगलुरु स्थित डॉग ट्रेनिंग सेंटर में 10 महीने के लिए ट्रेनिंग के लिए भेज दिया है। अधिकारियों ने बताया कि इस बेल्टजियन मालिनोइज ब्रीड के कुत्ते को खरीदने और ट्रेनिंग में एक लाख रुपये का खर्चा आया है। यह सीआईएसएफ के डॉग स्टाफ का सबसे महंगा सदस्य बन गया है। हालांकि कुत्ते की नस्ल को लेकर कोई आधिकारिक पुष्टि नहीं हुई है।

## काबुल विश्वविद्यालय के बाहर बम धमाके से 6 लोगों की मौत, 27 अन्य घायल

काबुल। अफगानिस्तान में काबुल विश्वविद्यालय के गेट के बाहर शुक्रवार तड़के जबर्दस्त बम धमाका होने से 6 लोगों की मौत हो गई। धमाके में 27 अन्य घायल भी हो गए। पुलिस और स्वास्थ्य अधिकारियों ने



यह जानकारी दी। किसी ने भी इस धमाके की जिम्मेदारी नहीं ली है। यहां तालिबान और इस्लामिक स्टेट से संबद्ध एक संगठन अफगान सुरक्षाबलों, सरकारी अधिकारियों और अल्पसंख्यक शियाओं को निशाना बनाते हुए बड़े पैमाने पर अकसर बम हमला करते रहते हैं।

स्वास्थ्य मंत्रालय के प्रवक्ता डॉ. वहीदुल्लाह मयार ने ट्वीट किया, 'काबुल में आज के बम

धमाके के परिणामस्वरूप 6 लोग शहीद हो गए और 27 घायल हो गए। सभी घायलों को अस्पताल पहुंचाया गया और उनका इलाज चल रहा है।' इस सह शिक्षा विश्वविद्यालय के परिसर में कई छात्रावास हैं जहां विद्यार्थी गर्मियों में ठहरते हैं। अफगानिस्तान में शुक्रवार सप्ताह की शुरुआत है। विश्वविद्यालय के अर्थशास्त्र के प्रफेसर मसूद ने कहा कि जब यह धमाका हुआ तब कई

खुफिया अधिकारी ने बताया कि आईएस से संबद्ध संगठन ने अपनी ताकत और पहुंच का विस्तार करने के लिए काबुल विश्वविद्यालय के खासकर तकनीकी में सिद्धहस्त विद्यार्थियों को भर्ती करने के लिए कोशिशें तेज कर दी हैं। तालिबान प्रवक्ता जबीहुल्लाह मुजाहिद ने कहा कि शुक्रवार के हमले में तालिबान की संलिप्तता की उसे जानकारी नहीं है।

## हमने मार गिराया ईरानी ड्रोन, घटना से ईरान का इनकार

### » अमेरिका का दावा

वॉशिंगटन। अमेरिका के राष्ट्रपति डोनाल्ड ट्रंप ने घोषणा करते हुए कहा है कि अमेरिका के एक युद्धपोत ने होरमुज जलमरुमध्य में एक ईरानी ड्रोन को नष्ट कर दिया है। समाचार एजेंसी के अनुसार, गुरुवार को व्हाइट हाउस में ट्रंप ने कहा कि अमेरिकी नौसेना के एक युद्धपोत यूएसएस बॉक्सर ने उससे 1,000 यार्ड्स के अंदर उड़ रहे एक ड्रोन को कई चेंचतावनियां दीं, लेकिन नजरंदाज किए जाने पर युद्धपोत ने उसे उड़ा दिया। राष्ट्रपति ट्रंप ने कहा कि ड्रोन से जहाज और जहाज के चालक दल की सुरक्षा को



खतरा था। ऐसे में इस ईरानी ड्रोन को मार गिराया जाना रक्षात्मक कार्रवाई कहा जा रहा है। एक तरफ जहां अमेरिकी राष्ट्रपति ने दावे किए तो वहीं दूसरी ओर, ईरान के विदेश मंत्री मो. जारिफ ने ऐसी किसी घटना से इनकार किया है। ईरान के शीर्ष राजनयिक ने कहा है कि उन्हें ईरान के ड्रोन के नुकसान के बारे में कोई जानकारी नहीं है। ईरानी विदेश मंत्री मोहम्मद जवाद जरीफ ने

अमेरिका-ईरान में ड्रोन वॉर अमेरिका और ईरान में पहले से ही काफी तनाव है, कुछ दिनों पहले ही अमेरिका के एक शक्तिशाली ड्रोन को ईरान ने मार गिराया। दोनों देशों ने अपने-अपने दावे किए हैं, पर अमेरिका ने स्वीकार किया है कि ईरान ने उसके 18 करोड़ डॉलर के शक्तिशाली जासूसी ड्रोन को गिरा दिया है। इसके फौरन बाद ईरान ने ऐलान कर दिया कि वह जंग के लिए पूरी तरह से तैयार है। आपको बता दें कि गुल्फ क्षेत्र में बढ़ता तनाव पूरी दुनिया के लिए चिंता का बात है क्योंकि यह खबर ऐसे समय में आई जब हाल ही में एक रिपोर्ट में आशंका जताई गई थी कि अमेरिका और ईरान के बीच तनाव के चलते परमाणु युद्ध हो सकता है।